

اسلام علیکم ورحمۃ وبرکات۔

کیا فرماتے ہیں علمائے کرام و مفتیان عظام اس مسئلہ کے بارے میں کہ ایک عالم دین نے تقریر کے دوران کہا کہ قرآن مجید میں ایک سورت ہے اس میں منتر والی ایک آیت ہے: فبای الاربکما تکذبان: ایک شخص اپنے امام صاحب سے کہا حضرت جمعہ کے خطبے میں چاروں اماموں کے نام حسنین کریمین کے نام آتے ہیں میرا نام بھی انا چاہئے اس کے لئے میں آپ کو انعام دوں گا سات من دھان چودہ سوٹا کہ، امام صاحب راضی ہو گئے۔ نماز میں سورہ رحمن کی تلاوت شروع کی۔ جب امام: فبای الاربکما تکذبان: تک پہنچے سائل کا نام لطیف تھا امام نے کہا: اللطیف الطیفان فبای الاربکما تکذبان: پیچھے سے آواز آئی: الغلطی الغلطیان: امام نے کہا سات سوٹا کہ چودہ من دھان آدھا تمار آدھا ہمار: فبای الاربکما تکذبان: قرآن حدیث کی روشنی میں جواب عنایت فرمائیں کہ عالم صاحب پڑ کیا حکم لگتا ہے اور سامعین پڑ کیا حکم لگتا ہے۔

المستفتی

فیضان سرور رضوی

وعلیکم السلام ورحمۃ اللہ وبرکات۔

لجوارب بعون الملک الوہاب اللہم ہدینا للصواب:

جاننا چاہئے کہ منتر سنسکرت زبان کا لفظ ہے جس کا معنی جادو ٹونا وغیرہ ہوتا ہے چنانچہ فیروز اللغات میں ہے۔

منتر [ہ۔ ا۔ مذکر] (۱) جادو ٹونا (۲) وید کا کوئی حصہ: (فیروز اللغات اردو۔ ص ۶۵۴)

اور نہ ہنگ آصفیہ میں ہے۔

منتر [س۔ اسم مذکر] (۱) سحر، جادو، ٹونا، افسوس (۲) وید کے ایک حصہ کا نام جس میں دیوتاؤں کی تعریف و توصیف کا بیان

ہے: (فرہنگ آصفیہ۔ ج ۴، ص ۴۱۶)

اسی طرح نور العنات میں ہے۔

منتر [سنسکرت، مذکر] سفلی عمل، ٹونا، جادو، افسوس: (ج۔ ۴، ص ۶۴۳)

اور جادو کا معنی منتر وغیرہ ہوتا ہے، فیروز اللغات میں ہے۔

جادو [ف۔ ا۔ مذکر] منتر، افسوس، سحر، ٹونا: (فیروز اللغات اردو۔ ص ۲۴۱)

لعنات کشوری میں ہے۔

جادو۔ ف۔ منتر، سحر اور اس کے معنی جادو گر کے بھی آتے ہیں: (اللغات کشوری۔ ص ۱۸۳)

اردو و فارسی لغات اعتبار سے جادو، منتر اور سحر و افسوس سب ہم معنی الفاظ ہیں اور عربی میں ان الفاظ کے لئے لفظ سحر وارد ہوا ہے جس کا معنی دھوکا، فریب، حیلہ و فساد وغیرہ بتایا گیا ہے جیسا کہ مصباح اللغات میں ہے۔

السحر۔ وہ چیز جس کا ماخذ لطیف و دقیق ہو۔ باطل کو حق کی صورت میں ظاہر کرنا۔ جادو۔ دھوکا۔ حیلہ۔ فساد۔ ہر وہ چیز جس کے

حاصل کرنے میں شیطانی تقرب کی ضرورت ہو: (ص ۲۵۰)

یہ تو جادو و منتر کا لغوی معنی ہوا اور اب اس کا شرعی معنی ملاحظہ ہو۔ علامہ عبدالعزیز پرہاری نبراس میں لکھتے ہیں۔

السحر لنفس شریرة تستعمل اعمالا مخصوصة بأعانة الشیاطین: یعنی نفس شریر کا وہ مخصوص عمل جس کو وہ شیطین

کی مدد و اعانت سے انجام دیتا ہے (النبراس۔ ص ۲۷۲)

حضرت شیخ عبدالحق محدث دہلوی قدس سرہ فرماتے ہیں۔

: سحر مرکب است از تاثیرات ارواح خبیثہ از جن و شیاطین و خباثت نفوس بشری: یعنی جادو وہ چیز ہے جو غیث جنات، شیاطین اور

انسانی ارواح خبیثہ کی تاثیر سے مرکب ہو: (شرح سفر السعادت، ص ۷۱)

لہذا جادو منتر کے لغوی و شرعی معنی سے جب یہ واضح ہو گیا کہ وہ شیاطین و ارواح خبیثہ کا کلام اور ان کی امداد و اعانت کا نتیجہ ہے تو کلام اللہ کو یا اس کے کسی حصہ کو منتر یا جادو کہنا اس کی حقانیت کو جھٹلانے اور اس کو عیب دار بنانے کے مترادف ہے جس کام کو زمانہ نزول قرآن میں کافر انخاب م دیا کرتے تھے کما قال اللہ تعالیٰ۔

: وَلَوْ نَزَّلْنَاهُ عَلَىٰ نَفْسٍ مِّنْ دُونِكَ كُنَتَاقِي قِرطاسٍ فَلَمَسُوهُ بِأَيْدِيهِمْ لَقَالُوا الَّذِيْنَ كَفَرُوا إِنَّ هَٰذَا إِلَّا سِحْرٌ مُّبِينٌ: اور اگر ہم تم پر کاغذ میں کچھ لکھا ہوا اتارتے کہ وہ اسے اپنے ہاتھوں سے چھوتے جب بھی کافر کہتے کہ یہ نہیں مگر کھلا جادو (الانعام۔ ۶)

: اَکَانَ لِلنَّاسِ عَجَبًا اَنْ اَوْحَيْنَا اِلٰی رَجُلٍ مِّنْهُمْ اَنْ اَنْذِرَ النَّاسَ وَبَشِّرِ الَّذِيْنَ اٰمَنُوْا اَنْ لَّهُمْ قَدَمٌ صَدِیْقٌ عِنْدَ رَبِّهِمْ قَالَ الْکٰفِرُوْنَ اِنَّ هَٰذَا لَسِحْرٌ مُّبِيْنٌ: یا لوگوں کو اس کا اچھٹھا (عجب) ہوا کہ ہم نے ان میں سے ایک مرد کو وحی بھیجی کہ لوگوں کو ڈر سناؤ اور ایمان والوں کو خوشخبری دو کہ ان کے لیے ان کے رب کے پاس سچ کا مقام ہے کافر بولے بے شک یہ تو کھلا جادو گر ہے (یونس۔ ۲)

: وَ اِذَا تُتْلٰی عَلَیْهِمْ اٰیٰتُنَا بَیِّنٰتٍ قَالُوْا مَا هَٰذَا اِلَّا رَجُلٌ یَّرِیْدُ اَنْ یَّصُدَّکُمْ عَنْ مَا کَانَ یَعْبُدُ اٰبَاؤُکُمْ وَاَقَالُوْا مَا هَٰذَا اِلَّا اِنْفٰکٌ مُّفْتَرٰی وَاَقَالَ الَّذِيْنَ کَفَرُوْا لِلْحَقِّ لَمَّا جَآءَهُمْ اِنَّ هَٰذَا اِلَّا سِحْرٌ مُّبِيْنٌ: اور جب اُن پر ہماری روشن آیتیں پڑھی جائیں تو کہتے ہیں یہ تو نہیں مگر ایک مرد کہ تمہیں روکنا چاہتے ہیں تمہارے باپ دادا کے معبودوں سے اور کہتے ہیں یہ تو نہیں مگر بہتان جوڑا ہوا اور کافروں نے حق کو کہا جب ان کے پاس آیا، یہ تو نہیں مگر کھلا جادو (سبا۔ ۴۳)

: وَ اِذَا تُتْلٰی عَلَیْهِمْ اٰیٰتُنَا بَیِّنٰتٍ قَالُوا الَّذِيْنَ کَفَرُوْا لِلْحَقِّ لَمَّا جَآءَهُمْ- هَٰذَا سِحْرٌ مُّبِيْنٌ: اور جب اُن پر پڑھی جائیں ہماری روشن آیتیں تو کافر اپنے پاس آئے ہوئے حق کو کہتے ہیں یہ کھلا جادو ہے (الاحقاف۔ ۷)

جبکہ ایک مسلمان پر فرض ہے کہ وہ قرآن پاک کی ہر ہر آیت کو کلام الہی تسلیم کرے اور یہی حق ہے چنانچہ جب منکروں نے قرآن پاک کو شاعر، کاہن اور شیطان کا قول قرار دیا تو اللہ تعالیٰ نے ان کے رد و ابطال میں فرمایا۔

: فَلَا اُقْسِمُ بِمَا تُبْصِرُوْنَ، وَ مَا لَا تُبْصِرُوْنَ، اِنَّهُ لَقَوْلُ رَسُوْلٍ کَرِيْمٍ، وَ مَا هُوَ بِقَوْلِ شَاعِرٍ، قَلِيْلًا مَّا تُؤْمِنُوْنَ، وَلَا بِقَوْلِ کَاهِنٍ، قَلِيْلًا مَّا تَذَكَّرُوْنَ، تَنْزِيْلٌ مِّنْ رَّبِّ الْعٰلَمِيْنَ: تو مجھے قسم ان چیزوں کی جنہیں تم دیکھتے ہو اور جنہیں تم نہیں دیکھتے بے شک یہ قرآن ایک کرم والے رسول سے باتیں ہیں، اور وہ کسی شاعر کی بات نہیں کتنا کم یقین رکھتے ہو، اور نہ کسی کاہن کی بات کتنا کم دھیان کرتے ہو، اس نے اتارا ہے جو سارے جہان کا رب ہے (الحاقہ۔ ۸ تا ۴۳)

اور سورہ تکویر میں فرمایا۔

: وَ مَا هُوَ بِقَوْلِ شَیْطٰنٍ رَّجِيْمٍ: اور قرآن، مردود شیطان کا پڑھا ہوا نہیں (التکویر۔ ۲۵)

لہذا سورہ رحمن کی آیت پاک: فَبِآیِّ اٰلَآءِ رَبِّکُمْ اُتٰکُمُ الذِّکْرُ: کے بارے میں یہ کہنا کہ اس میں منتر ہے، قرآن مجید کو بدترین عیب لگانا ہے اور کلام الہی کی سخت توہین ہے ایسے شخص پر علی الاعلان تو بہ لازم ہے اور تجدید ایمان بھی۔ اسی طرح استفتاء میں مذکور عالم صاحب نے دوران تقریر جو لطیفہ بیان کیا ہے اس سے بھی قرآن مجید کی تضحیک و توہین لازم آتی ہے کہ قرآن مجید کتاب ہدایت ہے نہ کہ لطیفہ گوئی کا مجموعہ کما قال عز وجل۔

: اِنَّهُ لَقَوْلٌ فَصْلٌ، وَ مَا هُوَ بِالْهَزْلِ: بے شک قرآن ضرور فیصلہ کی بات ہے اور کوئی ہنسی کی بات نہیں (الطارق۔ ۱۳/۱۴)

لہذا قرآن کریم کو ہنسی مذاق کے دائرے میں لانا سخت ممنوع و حرام ہے کما قال عز وجل۔

وَلَا تَتَّخِذُوا آيَاتِ اللَّهِ هُزُوًا ۚ أُولَٰئِكَ لَئِيْزُونَ (البقرہ-۲۳۱)

اور جو آیات قرآنیہ کو مقام ہنسی مذاق کا ذریعہ بنائے وہ دائرے اسلام سے باہر ہو جاتا ہے، سورہ توبہ میں ہے۔

قُلْ أَيْدِيكُمْ وَأَيْتُهُ وَرَسُولُهُ كُنْتُمْ تَسْتَهْزِئُونَ، لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ: تم فرماؤ کیا اللہ اور اس کی

آیتوں اور اس کے رسول سے ہنستے ہو، بہانے نہ بناؤ تم کافر ہو چکے مسلمان ہو کر (توبہ-۶۵/۶۶)

اور اس بات پر اہل علم کا اجماع ہے کہ قرآن کریم کے ساتھ استہزاء و مذاق کفر ہے چنانچہ قاضی عیاض مالکی رحمۃ اللہ علیہ فرماتے ہیں۔

وَأَعْلَمُ أَنَّ مَنْ اسْتَخَفَّ بِالْقُرْآنِ أَوِ الْمَصْحَفِ أَوْ بَشْيِ مِنْهُ، أَوْ سَبَّهَا أَوْ جَدَّهَا أَوْ حَرَفَ مِنْهَا أَوْ آيَةً أَوْ كَذَبَ بِهِ

أَوْ بَشْيِ مِنْهُ هَذَا صَرَحَ بِهِ فِيهِ مِنْ حَكْمٍ، أَوْ خَبَرَ أَوْ اثْبَتَ مَا نَفَاهَا أَوْ نَفَى مَا اثْبَتَهُ عَلَى عِلْمٍ مِنْهُ بِذَلِكَ أَوْ فِي

شَيْءٍ مِنْ ذَلِكَ فَهُوَ كَافِرٌ عِنْدَ أَهْلِ الْعِلْمِ بِاجْمَاعٍ: (الشفاء ص ۸۷۳، فصل فی حکم من استخف بالقرآن)

شرح فقہ اکبر میں حضرت ملا علی قاری حنفی فتاویٰ ظہیریہ کے حوالے سے لکھتے ہیں۔

من قرأ آية من القرآن على وجه الهزل كفر: (شرح فقہ اکبر، ص ۲۷۹)

فتاویٰ بزاز یہ میں ہے۔

ادخال القرآن في المزاح، والدعابة كفر لانه اسخفاف به: (ج-۲، ص ۱۸۹)

اسی طرح سرکار سیدی اعلیٰ حضرت قدس سرہ کی بارگاہ میں یہ سوال پیش ہوا۔

،، زید نے ایک شخص کو حقہ بھر کر دیا، شخص مذکور نے حقہ لے کر ایک شعر پڑھا، زید نے لاعلمی کی وجہ سے یہ کہا سبح اللہ لمن ہمیں کیا،

اس کے واسطے کیا حکم ہے؟

تو آپ اس کے جواب میں فرماتے ہیں۔

پہلا لفظ ناپاک جس نے بکا اسے نئے سرے سے کلمہ پڑھنا چاہئے اور اپنی عورت سے تجدید نکاح کرے: لا نہ استہزاء

بکلمة الحمد الا لهی عز جلاله: (فتاویٰ رضویہ- ج ۲۱، ص ۱۵۱)

الغرض ان نصوص شرعیہ کی روشنی میں یہ حکم ظاہر و باہر ہے کہ کلام الہی کا مذاق اڑانا کسی بھی صورت میں جائز نہیں بلکہ یہ باتفاق فقہائے اسلام کفر ہے

لہذا صورت مستفسرہ میں عالم صاحب کا مقصد اگر بطور حکایت اس لطیفہ کو بیان کر کے اس کا حکم شرعی بیان کرنا تھا اور اس نے حکم شرع بتایا بھی تھا

تو کچھ حرج نہیں لیکن اگر اس کا مقصد سامعین کو ہنسانا اور محظوظ کرنا تھا (جیسا کہ استفتاء کے انداز سے معلوم ہوتا ہے) تو ایسی صورت میں اس پر توبہ و

تجدید ایمان لازم ہے اور بیوی والا ہو تو تجدید نکاح بھی، یونہی آیت قرآنی کو منتر والی آیت کہنے کی وجہ سے بھی اس پر توبہ و تجدید ایمان ضروری ہے

نیز سامعین بھی توبہ کریں اور آئندہ ایسے مقررین کی تقریر سننے سے بچیں۔

هَذَا مَا أَظْهَرَ لِي وَالْعُلَمَاءُ بِالْحَقِّ عَنِ اللَّهِ تَعَالَى

کتبہ الراجی عفو ربہ الـ کافی

احقر الوری محمد احمد رضا القادری المصباحی غفرلہ ولا بویہ

خادم التدریس والافتاء جامعہ اہلسنت جوہر العلوم گنجریا، تھانہ اسلامپور، اتر دینا چور بنگال

۲/ رمضان المبارک ۱۴۳۳ھ مطابق ۳۱ اپریل ۲۰۲۲ء